

**PSİKOLOGİYA****UOT 159.9.019****ORCID ID 0000-0002-8170-2383****İMADƏDDİN NƏSİMİ YARADICILIĞINDA ŞƏXSİYYƏT VƏ  
HUMANİST PSİKOLOGİYA MƏSƏLƏLƏRİ**

**A.S.MÜTƏLLİMZADƏ**  
*Bakı Dövlət Universitetinin*  
*ayten.mutellimzade@icloud.com*

Görkəmli Azərbaycan və şairi mütəffəkiri İmadəddin Nəsiminin bədii yaradıcılığı fəlsəfi ideyalar və psixoloji təəssüratlarla zəngindir. İ.Nəsiminin bədii yaradıcılığının psixoloji təhlilindən görmüş oluruq ki, əsərlərində humanist psixologiya məktəbinin əsas psixoloji ideyaları öz əksini tapmışdır. O, öz fəlsəfi-psixoloji fikirlərini bədii üslubda ustalıqla ifadə etmişdir. Psixologiyada humanist yanaşmada şəxsiyyətin inkişafında özünügerçəkləşdirmək, özünü inkişaf etdirmək fikirləri əks edilirdisə, İ.Nəsiminin əsərlərində bu “kamil insan” olmaq kimi ifadə edilmişdir. Beləki, İmadəddin Nəsimiyə görə “kamil insan” sadəcə özünügerçəkləşdirən insan deyil, həmçinin mənəvi cəhətdən yüksək inkişaf pilləsinə çatmış insandır. Buna bənzər fikirlər elmi ədəbiyyatda humanist psixologiya məktəbinin nümayəndəsi psixoloq Abraham Maslovun əsərlərində öz əksini tapmışdır. A.Maslova görə insan transsəntental tələbatlarına əsasən şəxsiyyət kimi ən yüksək inkişaf pilləsinə çatmış olur. Məqalədə İ.Nəsimi və A.Maslovun fikirləri ətraflı şəkildə təhlil olunub, müqayisə edilmişdir. Beləki, İ.Nəsiminin elmi fikirlərlə zəngin əsərlərinə mənəvi miras və irs kimi daima ehtiyac olacaq, elmi tədqiqatlarda istifadə ediləcəkdir.

**Açar sözlər:** Hürufilik, İmadəddin Nəsimi, ekzistensializm, şəxsiyyət, “Kamil insan”, Sufilik, humanist psixologiya, Abraham Maslov, özünügerçəkləşdirmə, tələbatlar

**Giriş**

Seyid Əli Seyid Məhəmməd oğlu İmadəddin Nəsimi görkəmli azərbaycanlı hürufi şairidir. İ.Nəsimi 1369-cu ildə Şamaxıda anadan olmuşdur. Nəsimi təhsilli, savadlı, özünəməxsus fərqli fəlsəfi dünyagörüşü olan şairdir. O, ana dilində yazmış olduğu divanlarla Azərbaycan poeziyasını zənginləşdirmişdir. İ.Nəsiminin əsərlərində fəlsəfi və psixoloji fikirlər öz əksini tapmışdır.

Hürufiliyin əsasını qoyan Şəhabəddin Fəzlullah Astrabadi Nəimi olsada, hürufilik deyəndə ağıla ilk olaraq İmadəddin Nəsimi gəlir. Hürufiliyin əsas ideyasını hərflər, hərflərin mənası təşkil edir. Hürufilərə görə hərflərin sırrı

vardır, allah hərflərdə gizlidir. Hərflərin elminə yiylənən şəxs həqiqəti, allahi dərk edə bilər.

Nəiminin edamından sonra onun fikirlərini təbliğ edən, davamçısı İ.Nəsimi olmuşdur. İ.Nəsimi də digər hürufilər kimi allahın insanın üzündə hərflər şəklində əks olunmasını (ərəb hərfləri ilə burun “əlif” burun kənarları “lam”, göz isə “he”) və insanın allahın yer üzündəki əksi olması fikirlərini qəbul edirdi [1, s. 69].

### **Problem və məqsəd**

İ.Nəsimi öz yaradıcılığını humanist ideyalarla zənginləşdirmişdir. Nəsimi insanı ideallaşdırır, onu allaha bərabər tutur və yaradılan varlıqların ən mükəmməli hesab edirdi. O hesab edirdiki, bütün gözəlliklər, saflıq insanın simasında əks olunub. İnsanın həyatdakı yeri, var olma səbəbi, yaşamaq məqsədi, insanın zəkası, gözəlliyyü ümumilikdə insanın dəyəri haqqında olan fikirlərini əsərlərində ustalıqla ifadə etmişdir.

İ.Nəsimi yaradıcılığını təhlil etdikdə humanist psixologiyada əksini tapan psixoloji ideayaları görməmək mümkün deyil. Dünyanın və insanın dərk-edilməsi problemi İ.Nəsimi yaradıcılığının əsasında dayanan mövzular idir. O insana qarşı humanist yanaşmanın tərəfdarı idi, insanın dəyərli varlıq olduğunu göstərməyə çalışırdı, insanı qul kimi görən din xadimlərinə qarşı çıxırı. İ.Nəsimiyə görə insan digər canlıların ən alisidir və allah tərəfindən ağıl ilə mükafatlandırılmışdır. Müasir dövrümüzdə psixoloji ədəbiyyatlarda bu ideyalar şəxsiyyətin inkişafı problemində ətraflı şəkildə izahını tapmışdır. Əsas məsələ İ.Nəsiminin humanistik psixoloji fikirləri təhlil etmək və şəxsiyyətin inkişafının əsasında duran məsələləri aşdırmaqdır.

### **Metodologiya**

Humanist psixologiya 1950-ci ildə yaranan, psixologiyada “üçüncü qüvvə” adlanan cərəyandır. Ekzistensial (latın dilində “exsistensia” varlıq) fəlsəfənin əsasında yaranan humanist psixologiyanın təməlində yüksək insanı dəyərlər, şəxsiyyətin inkişafı, sevgi, məsuliyyət, psixi sağlamlıq və s. kimi məsələlər dayanır. Humanist psixologiya insanın potensialına dəyər verən bir yanaşmadır. Humanist psixologiyanın təməl anlayışı ekzistensializmdə olan “Dasein”dir (alman dilində “da” var, “sein” olmaq). “Dasein” terminini Martin Haydegger (Alman filosofu, ekzistensializmin görkəmli nümayəndələrindən biri) işlətmışdır. Mənə etibarilə, Haydegger bu termini insanın öz varlığını dərk etməsi, özünü kəşfetməsi kimi açıqlayır [9, s. 186]. Yalnız özünü tanıya bilən insan özünü inkişaf etdirə bilər.

İ.Nəsiminin fikirlərinin əsasında duran, əsərlərinin “əsas qəhrəmanı” olan “kamil insan”ın da humanist psixologiyanın təməlində olan fikirlərlə üst-üstə düşdüyüünü görürük. İmadəddin Nəsimi hesab edirdi ki, kamil insan özünü dərkədən, həyatdakı yerini müəyyənləşdirən, öz dəyərini anlayan insandır. Və ancaq təhsil alıb biliklərə yiylənən, nəfsini idarə edə bilən “kamil insan” özünü inkişaf etdirə bilər. Allahın insanı yaratmaqda məqsədini, allah qədər gücə-qüdrətə sahib olmasını ancaq bu cür dərk edə bilər. İnsanın həyatı,

həqiqəti dərk etməsi üçün ilk əvvəl öz mahiyyətini anlamalı, özünü inkişaf etdirməlidir. İ.Nəsimiyə görə öz mahiyyətini anlayan insan həqiqəti dərk edə bilər. Karl Teodor Yaspers (almaniyalı filosof, psixoloq, psixiatr) “Vernunft und Existenz” (“Səbəb və mövcudluq”) adlı kitabında qeyd edirki insan özü ilə üzləşməlidir, öz həqiqətləri ilə tanış olmalıdır və özü olmalıdır [12, s. 54].

Kim əzəl tanımadı kəndi vücudu şəhrini,  
Ol gədahimmət nə yoldan vara sultan istəyə?<sup>1</sup>

Humanist psixologiyanın nümayəndəsi olan Abraham Maslovun (amerikalı psixoloq) tərtib etdiyi tələbatların ierarxiyasına nəzər salmaq yerinə düşərdi:

- fizioloji ehtiyaclar (aql, susuzluq, cinsi və s.).
- təhlükəsizlik və müdafiə tələbatı (xarci faktorlardan aslı olan təhlükələrdən qorunmaq).
- aid olma və sevgi tələbatı (sosial tələbatlar, mənsubluq, məhəbbət və s.).
- özünəhörmət tələbatı (bu iki tərəflidir, insan özünəhörmət edir və başqalarından da bunu gözləyir).
- koqnitiv tələbatlar (oxumaq, öyrənmək, təhsil almaq, dünyagörüşünü artırmaq və s.)
- estetik tələbatlar (gözəllik, harmoniya və s.)
- özünügerçəkləşdirmə tələbatı (insanın özünü təsdiq etməsi, inkişaf etdirməsi və s.).
- transsensual tələbat (mənəvi tələbatlar).

Yuxarıda qeyd etdiyimiz səkkiz tələbatdan ilk ikisi aydındır ki, fizioloji və təhükəsizlik tələbatı insanlarla yanaşı həmçinin heyvanlarda da var, növbəti tələbatlar isə yalnız insanlara xas tələbatlardır. A.Maslov ilk olaraq beş pilləli tələbatların iyerarxik modelin hazırlamışdı. Lakin sonradan bu model üzərində işləyib, dəyişiklik edərək səkkiz tələbatı özündə eks etdirən yeni model yaradır (1960-1970). Əvvəlk beş tələbata daha üç tələbat da əlavə edir: idrak (konqitiv) tələbatlarını, estetik tələbatları və mənəvi tələbatları. İdrak və estetik tələbatları özünügerçəkləşdirmədən aşağı pillədə yerləşdirir, ən sonda isə mənəvi (transsensual) tələbatları əlavə edir. A.Maslov bu modeldə aşağıdan yuxarıya doğru istiqamətdə səkkiz tələbatdan ilk dördünü ilkin tələbatlar, sonrakı dörd tələbatı isə inkişaf tələbatları adlandırırırdı. Biz xüsusilə İ.Nəsiminin yaradıcılığında əsasən inkişaf tələbatlarının və xüsusəndə transsensual tələbatın poetik şəkildə necə eks olunduğunu görürük.

İ.Nəsiminin insanı allahın bir parçası olaraq görməsi mənsubluq, aid olmaq tələbatından qaynaqlanır. İnsan kiməsə, harasa aid olduğunu bilməlidir. İnsan özünü allahın əksi, “uzantısı” olaraq görərsə, hara və kimə aid olmaq tələbatı ödənmiş olacaq. İ.Nəsimiyə görə bu ilahi eşq ilə mümkündür. Yəni

---

*Qeyd:*

1.Şairin haqlı qənaətinə görə, arifliyə gedən yol insanın özünü dərk etməsindən başlayır. Özünü anlamayan cahil adamlar heç bir ali məqsədə çata bilməzlər. Özünü tanımayan insan heç nəyi bilməz. [17]

insan özünün yerini, kimliyini müəyyənləşdirməsi, yaradılan ən mükəmməl varlıq olmasını dərk etməsi ilahi eşqlə bağlıdır. İnsan tək başına, sevgisiz yaşına bilməz. İnsan allahın sevgi ilə yaratdığı, özünü yer üzünə əks etdirdiyi ən gözəl, ideal varlıqdır. İ.Nəsiminində yaradıcılığında görürük ki, allaha aid olma-ilahi eşq, A.Maslovun mənsubluq-sevgi tələbatı kimi bir-biri ilə eyni yerdədir. A.Maslova görə insanın sosial tələbatları ödənməsə, aid olmaq hissi olmasa o özünü yalnız və tərkedilmiş hiss edər. İ.Nəsimi də hesab edirdi ki, allaha aid olduğunu anlayan insan, ilahi eşqdə özünü tapır.

Aşıqin əsrarını, həqqi bilən arif bilir,  
Aşina halın nə bilsin, kəndini bilməz qərib.<sup>1</sup>

İ.Nəsiminin əsas ideyası insana qarşı humanist yanaşmaq, insana hörmət etmək və səcdə etməkdir. A.Maslovun tələbatlar ierarxiyasında bu dördüncü yerdə olan tələbatdır. Bu iki tərəfli qarşılıqlı prosesdir: insan özünə hörmət edir və digərlərindən də bunu tələb edir. İ.Nəsimi insanın öz dəyərini anlamasını “kamillik” hesab edirdi. Yəni ilk əvvəl insan dərk edir ki, o ən ideal varlıqdır, hörmət və sevgiyə layiqdir. Allah insanı dəyərləndirib onu digər canlılardan fərqləndirib. İnsan birinci növbədə öz dəyərini anlayır və digər insanlardan da özünə hörmət edilməsini tələb edir və özüdə hər kəsə hörmət edir. Çünkü allah insanların simasında özünü yaradıb. Deməli bütün gözəlliklər insanın üzünüdə əks olunub. İnsan dini ehkamlarda deyildiyi kimi allahın qulu deyil, əksinə allahın elə özüdür. Allaha itaət etmək üçün, insana itaət etmək lazımdır. İnsan dəyərsiz varlıq deyildir.

Ey Nəsimi, səcdə qıl ol-Maha kim, həqdən sənə  
Və'budu iyyahu, vəscud, vəqtərib gəldi-xitab.<sup>2</sup>

İnsanın (şəxsiyyətin) mənəvi sferasının düzgün inkişafı üçün digər tələbatların ödənilməsi əsas şərtidir. Özünügerçəkləşdirmək insanın özünü tanıması, özünü qəbul etməsi və özünün sahib olduğu potensialından istifadə etməyi bacarmasıdır. Özünügerçəkləşdirmə tələbatı ilə mənəvi tələbatın əsas fərqi budur ki, özünügerçəkləşdirən insan özünü dərk edir, özünü cəmiyyətə təqdim edirsə, mənəvi tələbatlar sayəsində insan “özünü aşır”. Bu inkişaf pilləsinə qədər çox az insan gəlib çata bilir. Özünügerçəkləşdirən insan özü üçün çalışırsa, özünün sahib olduğu potensialını aşan insan isə “dünyaya açılır”. Artıq burada “Mən” deyil, “Dünya və mən” (dünya-insan münasibəti) diqqət mərkəzində olur.

İmaməddin Nəsimi də “kamil insan” deyəndə yalnız özünügerçəkləşdirməyi bacaran deyil, özünügerçəkləşdirdikdən sonra öz sərhədlərini aşaraq dünyayı dərk edən insanı nəzərdə tuturdu. Yəni İ.Nəsimiyə görə insan oxuyur, araşdırır,

*Qeyd:*

1. Aşıqin (aşıq olaraq allahi nəzərdə tutur) sırları arif insanlara (kamil) məlum olur, özünü bilməyən, rəbbini idə bilməz.[14]

*Qeyd:*

2. Ey Nəsimi, o gözələ (insana) səcdə et ki, onun haqqında Quranda “ona səcdə və ibadət edin, ona yaxınlaşın” əmri gölmüşdir. [4, 356]

tənqid edir, aldığı bilikləri hazır şəkildə qəbul etmir, tənqid edir. Bilikli insan arifdir, o özünü inkişaf etdirir, öz qabiliyyətlərini dərketməklə “oyanır”. Özü-nüdərkin yüksəlməsi özünügerçəkləşdirmənin intensivliyini artırır [2, s. 5]. İ.Nəsiminin kamil insan adlandırdığı qeyri-şərtsiz cəmiyyətin qadağalarını (Allahi sorğulamadan, həqiqəti anlamadan qəbul edən cəmiyyətin) qəbul etməyən, nəfsinin qurbani olmayan, yalnız öz ağılı ilə bütün prosesləri düzgün dərk edən insandır [6, s. 28]. Yuxarıda qeyd etdiyimiz kimi, yəni insan bütün sərhədləri aşmaqla kamillik zirvəsinə ucalır.

Mənəvi tələbatlarını dərk edən insan bacarıqlarını inkişaf etdirməyə çalışır, daha da mükəmməl olmaq üçün can atır, lakin digər insanlar isə hələ ödənilməmiş baza tələbatlarını ödəməyə çalışırlar (nəfs, dünyəvi arzular, həvəs, istək və s.) [10, s. 135].

Mərhəba, insani-kamil, canımın cananəsi,  
Aləmin cismi sədəfdir, sənmisən dürdanəsi?<sup>1</sup>  
Ey bülbülü-qüdsi, nə giriftari-qəfəssən,  
Sındır qəfəsi, tazə gülüstən tələb eylə.<sup>2</sup>

### Nəticə

İ.Nəsimiyə görə insanların özləri haqqındaki fikirləri dünya haqqındaki fikirləri ilə bağlıdır, qarışılıqlı əlaqədədir. Beləki, insan-dünya münasibəti insanı inkişaf etdirir, kamil insan formalaşmasına təkan verir. İ.Nəsimi hesab edirdi ki, insan özünüdərkətməklə, özü haqqında tam obraz yaradır ki, bu dünya haqqında, allah haqqında təsəvvür ilə bağlıdır. Yəni “Mən”in formalaşmasında “mən” və “digərləri”nin müqayisəsi, oxşarlıq və bənzərliyin təhlili əhəmiyyətlidir. Kamil insanda mütləqki, özünüdərkətməli, digər insanlar və yaradan haqqında düşünməli və müqayisə etməli, əlaqə və bağlılıq tapmalıdır. İnsanın kainatda bir zərrədir, allahın bir parçasıdır. İ.Nəsimi öz əsərlərində dinsizlik təbliğ etmir və yaradını inkar etmirdi. Sadəcə yaradana aid olduğumuz üçün insanın özünü “qul” hesab etməsi fikri ilə razı deyildi. Yəni insanlar yaradının qulu deyil, onun əksi və yansımıası sayılırdı. İnsan ən ali varlıq olaraq yaradıbsa, insan dəyərlidir və bunu dərkətməlidir. İnsan nəfsinə və hisslerinə hakim olmayı bacarmalıdır, çünkü yaradan insana digər varlıqlardan fərqli olaraq ağıllı və iradə verib. Ağlığını istifadə etmək və artırmaq inkişaf etdirmək təkbaşına şərt deyil. İnsan hisslerini idarə etməyi bacarmalı və nəfsinin qurbani olmamaq üçün əlindən gələni etməlidir. Kamil insan dünyəvi zövqlər, maddiyyat və fani olan hər bir şeydən yan keçməlidir. Çünkü, bütün bu sadalanınlar insanı dünyaya bağlayır və mənəvi inkişafa mane olur. İ.Nəsimiyə görə insan öz daxi-

---

*Qeyd:*

1. Salam olsun, canımın canənəsi kamil insana, dünya sədəfdir, kamil insan onun içində ki, incidir. [17]
2. Nəsimi “Müqəddəs bülbüł” adlandırdığı insanın qəflətdə qalib qəfəsə giriftar olmasını məqbul sayır, onu buxovlardan çıxmaga, azadlığa, sərbəstlik məkəni kimi yeni gülüstənə səsləyir. [17]

lindəki ilahi gücün fərqində olub onu hərəkətə gətirmək üçün əlindən gələni etməlidir.

İ.Nəsiminin yaradıcılığı psixoloji və fəlsəfi fikirlərlə zəngindir. İ.Nəsimi allahı yaradan olaraq qəbul edir, lakin dini təsəvvürlərə tənqidin münasibət bəsləyirdi. Xüsusən də insana qarşı münasibəti dini cəhətdən təhlil etmir, insanın allahın qulu olması fikrini qəbul etmirdi. İ.Nəsimi divanları ilə dövrünün insanlarını maarifləndirməyə çalışırı və düşünürdü ki, insan özünüdərketməklə dünyani, allahı dərk edə bilər. Yəni insanların özlərini və ətrafi dərk etmələri, həqiqəti görməkləri üçün onlara təkan vermək lazımdır. İ.Nəsimi öz yaradıcılığında cahillik ilə mübarizə aparır, allahın insana vermiş olduğu gücü insan-oğluna göstərməyə çalışırı. İ.Nəsimi poeziyasındaki fəlsəfi fikirləri görməyən insanlar onu kafir adlandırırırdı. Ona görədə davamlı olaraq tənqidlərə məruz qalırdı.

### **Qənaət**

Böyük Azərbaycan şairi İmadəddin Nəsiminin yaradıcılığını təhlil etdikdə görürük ki, onun əsərləri psixoloji fikirlərlə zəngindir. İ.Nəsimi poeziyasının psixoloji təhlilindən alınan nəticələrdən məlum olur ki, onun əsərlərində humanist psixologiyaya dair məsələlər öz əksini tapmışdır. O, insana qarşı humanist yanaşmasını, insanlara sevgisini, hörmətini obrazlı şəkildə peşəkarcasına ifadə etmişdir.

İ.Nəsiminin əsərlərində həmçinin özünüdərketmə, iradi keyfiyyətlər (iradi güc, cəsarət), nəfs (psixoloji ədəbiyyatdakı qarşılığı İd) və başqa məsələrə toxunmuşdur. İnsanın cəmiyyətə və insanlığa fayda verən kamil bir şəxsiyyət kimi formalaşmasında təhsil almağın, özünü tərbiyə etməyin rolunu bədii üslubda ustalıqla ifadə etmişdir. Nəsimi yaradıcılığı ilə həm Azərbaycan ədəbiyyatını zənginləşdirmiş, həm də əsərlərində psixologiya, fəlsəfə, dilçilik və s. elm sahələrində təhlil edilməsi lazım olan məsələlərə yer vermişdir.

### **ƏDƏBİYYAT**

1. Babayev, Y.M. Təriqət ədəbiyyatı: Sufizm, hürufizm. Bakı, 2007, 204 s.
2. Əliyev B.H. Şəxsiyyətin özünügerçəkləşdirməsində özünüdərketmənin rolu. // Psixologiya jurnalı. Bakı, 2007, №1, s. 3-14
3. Əliyev Q. İmadəddin nəsimi və hürufilik hərəkatı // İpək yolu. Bakı, 2019, №2, 25-30
4. İmaməddin Nəsimi. Seçilmiş əsərləri. İki cilddə. I cild. Bakı, 2004, 345 s.
5. İmaməddin Nəsimi. Seçilmiş əsərləri. İki cilddə. II cild. Bakı, 2004, 376 s.
6. Məmmədov Z.C. Azərbaycan fəlsəfəsi tarixi. Bakı, 2006, 328 s.
7. Mütləllimzadə A.S. İmadəddin Nəsimi yaradıcılığında bəzi psixoloji məsələlər. // Psixologiya jurnalı. Bakı, 2019, №3, s. 17-32
8. Бабаев Я.М. Хуруфизм и его влияние на азербайджанскую литературу // Молодой учёный. Красноярская, 2009 г., №3 (3) март, с. 100-103
9. Лифинцева Т.П. "Забота" Хайдеггера, "бытие-для-себя" Сартра и буддийская дхарма: онтология негативности. // Вопросы философии. № 7. Москва, 2015, с. 184-203
10. Маслю А.Р. Мотивация и личность. Питер: 2019, с. 290
11. Мекерова М.Д. Суфизм как мистико-аскетическое течение в мусульманской культуре (автореферат). Ставрополь: 2005, 209 с.

12. Jaspers K.T. Reason and existenz. New York, 1957, p. 151
13. Javad N. The Psychology of Sufism (Del Wa Nafs). London, 1992, 176 p.
14. Nəsimi şeirində sözün informativ yükü: [Elektron resurs] / tərt. ed. X.Hümmətova; Hərbi and. Bakı, 2019, 12 aprel, s.20  
URL: [http://www.anl.az/down/meqale/herbi\\_and/2019/aprel/645071.htm](http://www.anl.az/down/meqale/herbi_and/2019/aprel/645071.htm)
15. İmadəddin Nəsimi həyatı və yaradıcılığı: [Elektron resurs] / Kataloq ANL Bakı, 2016, 12 avqust  
URL: <http://www.anl.az/el/emb/inesimi.pdf>
16. Quraysh: [Elektron resurs] / Wikipedia the free encyclopedia.  
URL: <https://en.wikipedia.org/wiki/Quraysh>
17. İmadəddin Nəsimi yaradıcılığının ideya-bədii xüsusiyyətləri: [Elektron resurs] / tərt. ed. H. Həşimli (filologiya elmləri doktoru, professor, əməkdar elm xadimi); Bakı, 2019, 30 aprel  
URL: <https://www.nuhcixan.az/news/medeniyyet-turizm/14719-imadeddin-nesimi-yaradaciliginin-ideya-bedii>
18. Sən bu cahana siğmadın: [Elektron resurs] / Bakı, 2019, 2 fevral  
URL: <https://www.mod.gov.az/az/pre/25664.html>
19. Я - сотворение Вселенной. Величие лирического героя поэта не вмещается в этот мир. Насими-650: [Электронный ресурс] / автор Т.Гусейнова (научный сотрудник Музея азербайджанской литературы имени Низами Гянджеви НАНА); Баку, Каспий, 2019, 18 мая, с. 15  
URL: <http://www.anl.az/down/meqale/kaspi/2019/may/653929.htm>
20. Sufism Islam: [Electronic resource] / author Annemarie Schimmel (Former Professor of Indo-Muslim Culture, Harvard University); The Editors of Encyclopaedia Britannica. Chicago, 1998, 30 september  
URL: <https://www.britannica.com/topic/Sufism>
21. Sufism: [Electronic resource] / Oxford University Press. The Oxford Dictionary of Islam. UK, Oxford  
URL: <http://www.oxfordislamicstudies.com/article/opr/t125/e2260>
22. Sufi Islam: What you need to know: [Electronic resource] Deutsche Welle  
URL: <https://www.dw.com/en/sufi-islam-what-you-need-to-know/a-41532401>

## **ВОПРОСЫ ЛИЧНОСТИ И ГУМАНИСТИЧЕСКОЙ ПСИХОЛОГИИ В РАБОТЕ ИМАДАДДИНА НАСИМИ**

**А.С.МУТАЛЛИМЗАДЕ**

### **РЕЗЮМЕ**

Творчество выдающегося азербайджанского поэта-мыслителя Имадеддина Насими богато философскими идеями и психологическими впечатлениями. Из психологического анализа художественного творчества И.Насими мы видим, что в его произведениях отражены основные психологические идеи гуманистической школы психологии. Он мастерски выразил свои философские и психологические идеи в художественном стиле. В психологии гуманистический подход отражал идеи самореализации и саморазвития в развитии личности, но в работах И.Насими он выражался как «совершенный человек». Таким образом, согласно Имадеддину Насими, «совершенный человек» - это не только человек, осознающий себя, но и человек, достигший высокого уровня духовного развития. Подобные идеи отражены в научной литературе в работах психолога Авраама Маслова, представителя школы гуманистической психологии. По мнению А.Маслова, согласно трансцендентным потребностям человек достигает

высшей ступени развития как личность. В статье подробно анализируются и сравниваются взгляды И.Насими и А.Маслова. Таким образом, произведения И.Насими, богатые научными идеями, всегда будут нужны как духовное наследие и будут использоваться в научных исследованиях.

**Ключевые слова:** грамотность, Имадеддин Насими, экзистенциализм, личность, «Совершенный человек», суфизм, гуманистическая психология, Авраам Маслов, самореализация, потребности.

## **ISSUES OF PERSONALITY AND HUMANISTIC PSYCHOLOGY IN IMADADDIN NASIMI'S CREATION**

**A.S.MUTALLIMZADE**

### **SUMMARY**

Imadeddin Nasimi is a world famous, well-known Azerbaijani poet. The creations of the famous Azerbaijani and poet-thinker Imadeddin Nasimi is rich in philosophical ideas and psychological impressions. From the psychological analysis of I.Nasimi's artistic creations, we see that the basic psychological ideas of the humanist psychology school are reflected in his works. He skillfully expressed his philosophical and psychological ideas in an artistic style. According to Nesimi, a person who understands the reason for existence can understand the truth in the world. While the humanist approach in psychology reflects the ideas of self-realization and self-improvement in the development of personality, this was expressed as "insan-i Kamil" in the works of I.Nasimi. Nasimi did not preach atheism in his works and did not deny God. He disagreed with the idea that man considers himself a "slave" simply because we are part of God. So, I.Nasimi saw people as the reflection of God, not as the slaves of God. If man was created as the highest being, then man is precious and must realize this. I.Nasimi's main idea is to treat people humanely, to respect them and to prostrate. Therefore, according to Imadeddin Nasimi, the "insan-i Kamil" is not only a self-actualized person, but also a person who has attained a high spiritual development. Similar ideas were reflected in the scientific literature in the work of the psychologist Abraham Maslov, a representative of the humanist psychology school. According to A.Maslov, according to transcendental needs, the person reaches the highest stage of development as a person. The article analyzes and compares the views of I.Nasimi and A.Maslov in detail. Thus, the works of I.Nasimi, rich in scientific ideas, will always be needed as a spiritual heritage and will be used in scientific research.

**Keywords:** Hurufism, Imadeddin Nasimi, existentialism, personality, "Insan-i Kamil", Sufism, humanistic psychology, Abraham Maslow, self-realization, needs